

II-ħamis

Ir-IV ġimgħha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Issa li I-Mulej bagħtilna
dil-ġurnata, għotja tiegħu,
nitolbu biex jieqaf magħna
u jħarisna f'kull ma nagħmlu.

2.

Jgħinna nrażżnu sewwa l-Isienna
jekk iñħossu x-xewk tal-ħajja;
ma nħallux li I-frugħha taqbad
ħars għajnejna fix-xbiek tagħħha.

3.

Jibqgħu nodfa ħsibijietna,
ħielsa mill-blūhat qarrieqa;
it-trażżeen fix-xorb u I-ikel,
 jitfi x-xegħla tas-supervja.

4.

Alla jtina I-grazzja ntemmu
dil-ġurnata bil-qdusija,
biex il-lejla b'qalb ferħana
niżżu ħajr lit-tjieba tiegħu.

5.

Glorja lill-Missier, lill-iben,
lill-Ispirtu s-Santu, Alla:
bħalma msebbba kien mill-bidu,
hekk jissebbba issa w dejjem. Amen.

SALMODIJA

Ant. 1 Fakkarni mas-sebħ fi tħubitek, Mulej.

L-Għid: F'gieħi ismek, Mulej, agħtini I-ħajja, hallelujah.

Salm 142 (143),1-11

Mulej, isma' t-talba tiegħi, †
agħtini widen, nitolbuk bil-ħniena; *
weġibni minħabba I-fedeltà u I-ġustizzja tiegħek.

Tressaqx għall-ħaqq lill-qaddej tiegħek, *
għax ebda bniedem ma hu gust quddiemek.

Għax l-għadu għamel għalija, *
ma' l-art tefaghni taħbi riġlejħ:
fid-dlam xeħetni ngħammar, *
bħal min imut għal dejjem.
Ruħi tinfena minn ġewwa, *
qalbi titnieħed ġewwa fija.
Niftakar fiż-żmien l-imgħoddi, †
naħseb f'kull ma int għamilt, *
għemil idejk dejjem fi ħsiebi.

Lejk immidd idejja, *
ruħi bħal art bilgħatx tixtieqek.

Fitteż weġibni, Mulej! *
Ruħi tinsab bla saħħa.
La taħbix wiċċek minni, *
li ma nkunx bħal min nieżel għall-qabar.
Fakkarni mas-sebh fi tjuditek, *
għax fik jien nittama.
Għarrafni t-triq li minnha għandi ngħaddi, *
għax lejk jien nerfa' ruħi.

Eħlisni mill-għedewwa, Mulej, *
għax inti l-kenn tiegħi.
Għallimni nagħmel ir-rieda tiegħek,
għax int Alla tiegħi. *
L-ispirtu tajjeb tiegħek imexxini fuq art watja.

F'gieħi ismek, Mulej, agħtini l-ħajja, *
oħroġni mil-għawġ minħabba l-ġustizzja tiegħek.

Ant. Fakkarni mas-sebh fi tjuditek, Mulej.
Ant. 2 Il-Mulej jifrex fuq Ģerusalemmin is-sliem bħal xmara.
L-Għid: Għad nerġa' narakom, u qalbkom tifraħ, hallelujah.

Kantiku (Is 66,10-14a)

Ifirħu lil Ģerusalemmin, u thennew biha, *
intom ilkoll ħbieb tagħha!
Aqbżu bil-ferħ, intom ilkoll *
li qsamtu swied il-qalb magħha!
Hekk intom terdgħu u tixbxgħu *
minn sider il-faraġ tagħha;
terdgħu u titgħaxxqu *
minn sider is-sebħ tagħha.

Għax dan jgħid il-Mulej: †
“Arani! Se nifrex fuqha s-sliem bħal xmara *
u bħal xmara tfur il-ġid tal-ġnus.
It-trabi tagħha fuq id-dirghajn jintrefgħu, *
u jżiegħlu bihom fuq l-irkubbtejn.

Bħalma omm tfarraġ lil binha, †
hekk jiena nfarraġ likom, *
u f'Ġerusalemm titfarrgu.”

Taraw u tifraħ qalbkom,*
u għadamkom bħal ħaxix iħaddar.

Ant. Il-Mulej jifrex fuq Ĝerusalemm is-sliem bħal xmara.
Ant. 3 Hu ġelu u xieraq it-tifħir ta' Alla tagħna.
L-Għid: Jibni 'I Ĝerusalemm il-Mulej, u jfejjaq il-qlub maqsuma, hallelujah.

Salm 146 (147A)

Faħħru l-Mulej, †
għax tajjeb li tgħanni lil Alla tagħna; *
għax ġelu u xieraq it-tifħir tiegħu.

Jibni 'I Ĝerusalemm il-Mulej, *
jiġma' l-imxerrdin ta' Iżrael.
Hu jfejjaq il-qlub maqsuma, *
u jorbot il-ġrieħi tagħhom.
Hu jgħodd in-numru tal-kwiekeb; *
kollha jsejhilhom b'isimhom.
Kbir Sidna l-Mulej, u ta' qawwa kbira; *
bla tarf id-dehen tiegħu.
Jerfa' l-imsejknin il-Mulej, *
u jniżżeł sa l-art il-ħżiena.

Għannu lill-Mulej innu ta' radd il-ħajr; *
doqqu fuq l-arpa lil Alla tagħna.
Hu li jikxi bis-ħab is-smewwiet, †
iħejji għall-art ix-xita, *
u jnibbet il-ħaxix fuq l-għoljiet.
Hu jipprovd lill-bhejjem l-ġħalf tagħhom, *
u lill-frieħ taċ-ċaww meta jgħajtu.
Ma jitgħaxxaq bis-saħħha taż-żiemel, *
anqas b'rīglejn in-nies b'saħħithom.
Jitgħaxxaq il-Mulej b'min għandu l-biża' tiegħu, *
u b'min jittama fit-tjeba tiegħu.

Ant. Hu ġelu u xieraq it-tifħir ta' Alla tagħna.

It-tatijiet ta' issa ma għandhom xejn x'jaqsmu mal-glorja li għad trid tidher fina. Il-ħlejjaq kollha qiegħdin jistennew imxenqa d-dehra ta' wlied Alla; għax il-ħolqien jinsab taħt il-frugħa, mhux minn rajh iżda minħabba dak li xeħtu taħtha, bit-tama li l-ħlejjaq huma wkoll għad ikunu meħlusa mill-jasar tat-taħsir, u jiksbu l-ħelsien tal-glorja ta' wlied Alla.

RESPONSORJU QASIR

R. Sa minn kmieni filgħodu, * Naħseb fuqek, Mulej. Sa minn.

V. Għax int kont għajnuna għalija. * Naħseb fuqek, Mulej. Glorja.

Sa minn.

Ant. tal-kant. ta' Žakkarija Mulej, għarraf lill-poplu tiegħek bis-salvazzjoni, u aghħtina l-maħfra ta' dnubietna.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-ġhedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jaġħtina
li, meħlusin minn idejn l-ġhedewwa tagħna, *
naqduh bla biża'
tul ħajjalha kollha, *
bil-ġustizzja u l-qdusija quddiemu.

U inti, tfajjal, tissejja ġu profeta ta' l-Għoli; *
għax tmur qabel il-Mulej biex thejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnubiethom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispritu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kant. ta' Žakkarija Mulej, għarraf lill-poplu tiegħek bis-salvazzjoni, u aghħtina l-maħfra ta' dnubietna.

PREĆI

Infahħru lil Alla, li hu waħdu s-salvatur tal-poplu tiegħu, u minn qalbna ngħidulu:

Mulej, inti l-ħajja tagħna.

O Alla Missier, inti tajtnej twelid ġdid li jwassalna għal tama ħajja bil-qawmien ta' Ģesù Kristu mill-imwiet:

- aħna nberkuk, Missier, għal din il-ħniena kbira tiegħek.

Int ħlaqt il-bniedem fuq ix-xbieha tiegħek u ġeddidtu fi Kristu:

- agħmel li nieħdu sura xbieha ta' Ibnek.

Biegħed minn qlubna, Mulej, is-susa ta' l-għira u tal-mibegħda:

- sawwab fihom l-imħabba bl-Ispirtu s-Santu mogħti lilna.

Ipprovdil illum ix-xogħol lill-ħaddiema u l-ħobż lil min hu bil-ġuñ:

- henni lill-imnikktin u agħti l-grazzja u s-saħħha lil kulħadd.

Missierna

Talba

Agħtina grazzja, Mulej, li nagħrfu sewwa l-misteru tas-salvazzjoni tagħna, u agħmel li nkunu meħlusa minn idejn l-għedewwa tagħna, biex naqduk bil-fedeltà u bla biża' tul-ħajnejha kollha. B'Ibnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.